

وحدت رمضان و عیدین

مولانا مفتی غلام قادر

استاد دارالعلوم حقانیہ اکوڑہ خٹک

حضرت مولانا مفتی غلام قادر ایک جيد عالم دین اور جامعہ دارالعلوم حقانیہ کے لائق مفتی ہیں۔ ذوق علم اور شوق مطالعہ موصوف کا اوڑھنا بچھونا ہے جدید موضوعات پر کئی اہم علمی مقالات و تحقیقات بھی لکھے چکے ہیں۔ چنانچہ موصوف نے اکابرین مفتیان کرام کے آراء پر مشتمل ایک وقیع علمی دستاویز پیش کی موضوع کی اہمیت و افادیت کے پیش نظر مقالہ نذر قارئین ہے۔ (ادارہ)

رویت ہلال کے مسئلہ میں اس وقت امت مسلمہ میں بہت اختلافات پائے جاتے ہیں جو کہ ناقابل تلافی ہے حتیٰ کہ بعض مرتبہ ایک ہی عمل کے بعض لوگ روزہ دار ہوتے ہیں جب کہ بعض عید منانے میں مشغول ہوتے ہیں اور ایسا بھی دیکھنے میں آتا ہے کہ ایک ہی گھر میں ایک بھائی جو کہ سرکاری ملازم روزہ دار ہوتا ہے جب کہ دوسرا بھائی جو ملازم نہیں، عید مناتا ہے۔ حالانکہ گھر ایک ہے گاؤں ایک ہے مطلع بھی ایک ہے پھر اتنے اختلافات آخر کیوں؟ اس کا سد باب کیا ہو گا؟ اس بے جا اختلافات سے نہیں اور امت مسلمہ کو اس مشکل سے نکالنے کے لئے ایک ہی دن روزہ رکھنے اور ایک ہی دن عید منانے کے لئے "جامعہ دارالعلوم حقانیہ" کی طرف سے بندہ نے ایک استفتاء "تو حید الصوم والاعیاد" کے نام سے اکثر ممالک اسلامیہ میں شائع کیا۔ تاکہ جمہور محققین کی رائے معلوم کر کے امت مسلمہ کے اتحاد اور اتفاق کی راہ تلاش کی جانے۔ چنانچہ بارہ (۱۲) ممالک کے علمائے محققین نے اپنے رائے گرامی ارسال کر کے امت مسلمہ کے اس اہم مسئلہ وحدت رمضان و عیدین کے متعلق جامعہ دارالعلوم حقانیہ کے ساتھ اتحاد اور اتفاق کا مظاہرہ کیا۔ اور جامعہ حقانیہ کے اس اقدام کا خیر مقدم کر کے اس پر خوشی کا انہصار کیا۔ جمہور علماء محققین کے آراء بھی کتابی شکل میں بنام "وحدت رمضان و عیدین" آپ حضرات کے سامنے ہیں۔ یہاں مختصر طور پر آپ حضرات کے سامنے چند اہم نکات عرض کی جاتی ہیں۔ اور تفصیل کے لئے کتاب "وحدت رمضان و عیدین" ملاحظہ کی جاسکتی ہے۔

رویت ہلال:- رویت ہلال کے مسئلہ میں عام طور پر چند سوالات ذہن میں آتے ہیں۔

۱۔ رویت ہلال میں امت مسلمہ کا اختلاف کیوں ہے؟ ۲۔ رویت ہلال میں جمہور علماء کا نامہ ہب کیا ہے؟

۳۔ ساری دنیا میں وحدت رمضان و عیدین شرعاً ممکن ہے یا نہیں؟

۴۔ ریڈ یو، ٹیلی وریشن، ٹیلی فون وغیرہ جیسے آلات کے بخوبی پر اعتماد کر کے رمضان کا روزہ رکھنا اور عید منا شرعاً درست ہے یا نہیں؟

۵۔ رویت ہلال میں امت مسلمہ کے اختلافات پر شرعی نقطہ نظر سے کیا اثرات مرتب ہوتے ہیں؟

۶۔ ہلال کمیٹی کی شرعی حیثیت کیا ہے؟ اور کیا عام مسلمان ہلال کمیٹی کے اعلان کے شرعاً پابند ہیں یا نہیں؟
تفصیل:-

جواب: رؤیت ہلال میں امت مسلمہ کے اختلافات کا سبب اختلاف مطالع کا اعتبار اور عدم اعتبار ہے بعض علماء کا قول اختلاف مطالع کے معتبر ہونے کا ہے جب کہ جمہور علماء اختلاف مطالع کے عدم اعتبار کے قائل ہیں تفصیل کے لئے کتاب "وحدت رمضان و عیدین" ملاحظہ فرمائیں۔ جن میں چھوٹی بڑی ۲۵ کتب کے حوالہ جات درج ہیں۔ جواب (۲): جمہور حنفیہ، حنابلہ اور مالکیہ کا اتفاق ہے کہ اختلاف مطالع کا اعتبار نہیں بلکہ اہل مغرب کی رؤیت سے اہل مشرق پر بھی صوم فرض ہو جائے گا۔ "قال فی شرح التنویر و اختلاف المطالع و رؤیتہ نهاراً قبل الزوال و بعده غیر معتبر على ظاهر المذهب و عليه اکثر المشائخ و عليه الفتوی بحر عن الخلاصہ فیلزم اهل المشرق برؤیۃ اهل المغارب اذا ثبت عندهم رؤیۃ او نک بطریق موجب کمامر. الخ. (ردد المحتار ج ۳ ص ۹۲ مطلب فی اختلاف المطالع) (رسائل ابن عابدین ج ۱ ص ۲۵۱) (احسن الفتاوی ج ۳ ص ۳۹۹) (الفقه الاسلامی و ادله ج ۲ ص ۲۶۰ تا ۲۶۱) جواب (۳): ساری دنیا میں وحدت رمضان و عیدین کے امکان کے دو بڑی وجوہات ہیں۔ ۱۔ جمہور مجتہدین نے مغرب سے لے کر مشرق تک ایک ہی دن میں روزہ رکھنے اور عید منانے کے لزوم پر قول کیا ہے۔ ثابت ہوا کہ وحدت رمضان و عیدین شرعاً ممکن ہے۔ کیونکہ اگر یہ شرعاً ممکن نہ ہوتا تو مجتہدین لزوم کا قول نہ کرتے۔ ۲۔ وحدت رمضان و عیدین کا مدار رؤیت ہلال پر موقوف ہے اور ہلال ایک ہی ہے یعنی مغرب میں تولید چاند، مشرق کی بھی تولید چاند ہے۔ اور ایسا نہیں ہے کہ ایک ملک میں تولید ہوئی اور دوسرے ملک میں نہیں ہوئی کیونکہ چاند تو ایک ہی ہے ایک ملک میں اس کی تولید پوری دنیا میں اس کی تولید سمجھی جاتی ہے۔ جواب (۴): اس سوال کے جواب میں حضرت مفتی رشید احمد مظلہ احسن الفتاوی ج ۲ ص ۲۷۹ میں لکھتے ہیں جس کا خلاصہ یہ ہے۔ کہ اختلاف مطالع معتبر نہیں ہے اگر ریڈ یو قابل اعتماد تم کے ماتحت ہو تو ریڈ یو کی خبر پر اعتماد کرنا درست ہے۔ اگر ریڈ یو حاکم مجاز کی طرف سے ہو تو اس کے حدود دلایت میں سب کو اس پر عمل کرنا لازم ہو گا۔ حضرت مفتی نے اس مضمون کا نام علماء کا مفتقہ فیصلہ رکھا اس کے آخر میں ۳۲ علماء کرام و مفتیان عظام کی تصدیقات درج کی ہیں اختصار کے پیش نظر چند اسماے گرامی لکھتے ہیں۔ اور شفیعی حاصل کرنے کے لئے اصل کتاب کی طرف رجوع کیا جائے۔

۱۔ حضرت مولانا خیر محمد خیر المدارس ملتان۔ ۲۔ حضرت مولانا مفتی محمود مفتی قاسم العلوم ملتان۔

۳۔ حضرت مولانا نظفر احمد عثمانی تھانوی۔ ۴۔ حضرت مولانا احمد علی لاهوری۔ ۵۔ حضرت مولانا عبد الحق دارالعلوم حقانیہ کوڑہ خنک

۶۔ حضرت مولانا مفتی عزیز الرحمن دارالعلوم دیوبند۔

جب ریڈ یو کی خبر پر اعتماد کرنا درست ہے تو میں ویہن تو اس سے زیادہ قابل اعتماد آکہ ہے لہذا میں ویہن کی خبر پر بھی اعتماد کرنا درست ہے جواب (۵) اس اختلاف پر چند مفتی اثرات مرتب ہوتے ہیں۔ ۱۔ حدیث مرفوع سے مخالفت ہوتی ہے حدیث مبارک میں آیا ہے کہ

چاند دیکھنے سے روزہ رکھو اور افظار کرو۔ نہیں فرمایا کہ ہر علاقے والے الگ الگ دن پر روزہ رکھیں اور عید منائیں۔ ۲۔ امام اعظم ابوحنیفہؓ کے مذہب سے مخالف ہوتی ہے کیونکہ امام اعظم کا مذہب یہ ہے کہ ساری دنیا میں روزہ اور عید کا دن ایک ہے۔ ۳۔ عرف کا دن ایک ہے پھر اگر تم کہیں گے کہ عربستان میں عرف کا دن درست نہیں اور ہمارے پاکستان میں درست ہے تو اس کا مطلب یہ ہو گا کہ کسی بھی حاجی صاحب کا حج درست نہیں کیونکہ وہ عرف کے دن سے پہلے میدان عرفات چلے گئے ہیں اور اگر یہ کہا جائے کہ عربستان میں عرف کا دن درست ہے تو پھر کل عید قربان کیوں نہیں ہے؟ ۵۔ دنیا میں شب قدر ایک ہے اور حدیث شریف میں آیا ہے کہ شب قدر رمضان کی طاق راتوں میں تلاش کرو مثلاً ۲۱، ۲۵، ۲۷، ۲۹، ۳۰۔ جب روزہ ایک دن پر نہ یہ فیصلہ کون کرے گا کہ شب قدر پاکستان کے حساب سے رمضان کی طاق راتوں میں تلاش کرو یا عربستان کے حساب سے۔ ۶۔ عام لوگوں کے لئے مطالع کون تعین کرے گا کہ فلاں جگہ سے فلاں جگہ تک ایک مطلع ہے اور وہاں سے پھر دوسرا شروع ہوتا ہے۔ ۷۔ صرف یہاں اکوڑہ خٹک ۱۹۹۹ء میں تین مختلف دنوں میں رمضان کا آغاز ہوا۔ ایک ہفتہ کا دن، دوسرا توار کا دن اور تیرا اپریل کا دن۔ اور یہ ظاہر ہے کہ ایک گاؤں میں ایک ہی دن روزہ رکھنا چاہئے تو کیا شریعت میں اس کی کنجائش ہے۔ ۸۔ اگر دور فاصلہ کی وجہ سے یہ تسلیم کیا جائے کہ افغانستان کیلئے الگ مطلع ہے اور پاکستان کیلئے الگ۔ کیونکہ دونوں ملکوں کے درمیان آدھے گھنٹے کا فاصلہ ہے تو پھر یہ بھی کہنا پڑے گا کہ اسلام آباد کا مطلع الگ ہے اور کراچی کا مطلع الگ کیونکہ ۱۲-۲۱ تاریخ کو اسلام آباد میں اظہار کا وقت ۵ نج کر ۶ منٹ ہے۔ اور اسی تاریخ کو کراچی میں اظہار کا وقت ۵ نج کر ۵۰ منٹ ہے۔ دونوں شہروں کے درمیان ۳۳ منٹ کا فاصلہ ہے جب اسلام آباد اور کراچی کے درمیان کا فاصلہ افغانستان کے فاصلے سے زیادہ رہا تو پھر اسلام آباد کی رویت کے اعلان پر کراچی میں روزہ رکھنا درست نہیں کیونکہ فاصلہ زیادہ ہے حالانکہ آج تک کسی بھی عالم نے اس پر کچھ نہیں کہا جواب (۱) ہلال کمیٹی کی حیثیت اگر شرعی قاضی کا بھی ہو پھر بھی عام مسلمان ہلال کمیٹی کے اعلان کے شرعاً پابند نہیں ہیں۔ کیونکہ جمہور علماء کے نزدیک اختلاف مطالع معین ہیں ہے جب کہ ہلال کمیٹی کا فیصلہ جمہور آئمہ کے خلاف ہوتا ہے اور جو فیصلہ جمہور آئمہ کے خلاف ہو یا راجح قول کے مقابل مرجوح قول پر کیا گیا ہو وہ فیصلہ نافذ نہیں ہے صاحب ہدایہ حضرت العلامہ برhan الدین المرغیبانی لکھتے ہیں۔ ولو قضى فى المجتهد فيه مخالف لغيره ناسيا لمذهبته نفذ عند ابي حنيفة وان كان عامدا ففيه روایتان وعد هما لا ينفذ فى الوجهين لا نه قضى بما هو خطأ عنده و عليه الفتوى ثم المجتهد فيه ان لا يكون مخالف لاما ذكرنا والمراد بالسنة المشهورة منها و فيما اجتمع عليه الجمهور لا يعتبر مخالفه البعض انتهى. ويقول العلامة ابن الهمام و الوجه في هذا الزمان ان يفتى بقولهما لأن التارك لمذهبته عمداً لا يفعله الالهوي باطل لالقصد جميل (وبعد سطر) فاما المقلد فانما ولاه ليحكم بمذہب ابی حنیفہ مثلاً فلا يملک المخالف فیكون معزو لا بالسبة الى ذلك الحكم. فتح القدير ج ۲ ص ۳۹ ومثله في شرح عقود رسم المفتى ص